

## موبلی لنک کے صارفین کی تعداد اور محصولات میں اضافہ

مشکل اقتصادی حالات کے باوجود عمدہ کارکردگی کا مظاہرہ

اسلام آباد: 08 نومبر، 2010 - موبلی لنک پاکستان میں سیلولر خدمات کا سرفہرست ادارہ ہے جسے اورسکام ٹیلی کام ہولڈنگ (OTH) جیسے بین الاقوامی ادارے کی سرپرستی حاصل ہے۔ اس موصلاتی ادارے نے سال 2010 کی تیسری سہ ماہی کے دوران اپنے محصولات کے حجم اور "آمدنی قبل از سود، ٹیکس، ڈیپریسی ایشن اور ایمرٹائزیشن (EBITDA) کے علاوہ صارفین کی تعداد میں گزشتہ سال کی تیسری سہ ماہی کے مقابلے میں، نمایاں اضافہ حاصل کیا ہے۔

موبلی لنک نے تیسری سہ ماہی 2010 کے دوران 23 ارب روپے کے محصولات کا اندراج کیا ہے۔ جبکہ گزشتہ سال کی تیسری سہ ماہی کے دوران محصولات کا حجم 21.5 ارب روپے رہا تھا۔ ان اعداد سے مذکورہ عرصے کے دوران اس ادارے میں 6.27 فیصد کی افزائش ظاہر ہوئی ہے۔ EBITDA کا حجم سال 2009 کی تیسری سہ ماہی میں 7.7 ارب روپے تھا، جو 2010 کی تیسری سہ ماہی تک 9 ارب روپے ہو چکا ہے۔ اس طرح EBITDA میں ہونے والے اضافے کی شرح 17.8 فیصد رہی۔ موبلی لنک کے صارفین کی تعداد میں سال 2009 کی تیسری سہ ماہی کے مقابلے میں، 4.7 فیصد اضافہ ہوا، اور یہ تعداد 2010 کی تیسری سہ ماہی کے اختتام پر 3 کروڑ 14 لاکھ 40 ہزار تک پہنچ گئی۔

اس ادارے نے موجودہ مشکل اقتصادی حالات کے باوجود اپنی سہولت کو برقرار رکھا۔ OTH کے شائع کردہ مالیاتی نتائج کے مطابق، رواں سال کے ابتدائی 9 ماہ کے دوران، گزشتہ سال کے متوازی عرصے کے مقابلے میں، ادارے کے محصولات میں، مقامی کرنسی کے اعتبار سے، 9.6 فیصد اضافہ ہوا ہے۔ اس کے علاوہ EBITDA میں افزائش کی شرح، مقام کرنسی کے اعتبار سے، 22.3 فیصد رہی۔ جبکہ امریکی ڈالر کے اعتبار سے، سال 2009 کے متوازی عرصے کے مقابلے میں، یہی افزائش، جنوری سے ستمبر 2010 تک 16.9 فیصد رہی۔

OTH کے گروپ چیف ایگزیکٹو آفیسر، خالد بشارہ نے کہا کہ: OTH کے صارفین کی مجموعی تعداد اب 10 کروڑ سے بھی تجاوز کر چکی ہے۔ اس عرصے کے دوران ادارے کی سالانہ آمدنی قبل از (minority interest) تقریباً 92 کروڑ 20 لاکھ ڈالر تک پہنچ گئی۔ انہوں نے پاکستان میں سیلاب کے باعث پیش آنے والی آزمائشوں کا ذکر کرتے ہوئے سیلاب سے متاثرہ افراد کی بحالی اور بہبود کے لئے اورسکام کی امداد پر بھی روشنی ڈالی۔

موبلی لنک کے پریذیڈنٹ اور چیف ایگزیکٹو آفیسر، راشد خان نے کہا کہ: موبلی لنک نے مارکیٹ میں اپنی پوزیشن کو مزید مستحکم کیا اور سال 2010 کی تیسری سہ ماہی کے دوران بھی اپنی خدمات کے فروغ میں مسلسل سرگرم عمل رہا۔ موجودہ حالات میں جب کہ پوری صنعت، معیشت اور قوم ایک بحران سے گزر رہی ہے، ایسے مثبت کاروباری نتائج کا حصول ہمارے لئے ایک اہم کارنامہ ہے۔ ہم اپنے کاروباری ڈھانچے کو مزید فعال بنانے کے لئے مسلسل سرمایہ کاری کر رہے ہیں، جس کے ذریعے ہم اپنے معیار اور کوریج کو مزید بہتر بنا رہے ہیں۔ اس کے ساتھ ہی ہم پاکستان میں سیلاب سے متاثرہ افراد کی امداد اور بحالی کے لیے بھی پیش قدمیاں کرتے رہے ہیں۔

موبلی لنک کی جانب سے سیلاب زدگان کی بحالی کے لئے، پاکستان کے فنی شعبے کا وسیع ترین پروگرام جاری ہے، جس کی تکمیل کے لئے OTH بھی بھرپور معاونت کر رہا ہے۔ OTH مصر سے پاکستان میں وسیع ترین پیمانے پر غیر ملکی سرمایہ کاری کرنے والا ادارہ ہے۔ غیر ملکی سرمایہ کاروں کی عالمی تنظیم OICG Overseas Investors Chamber of Commerce & Industry نے بھی موبلی لنک کو، اپنے 185 رکن اداروں میں سے، "سیلاب زدگان کی بحالی کے لئے وسیع ترین امداد دینے والا ادارہ" تسلیم کیا ہے۔ موبلی لنک پاکستان کی موصلاتی صنعت میں کثیر ترین غیر ملکی سرمایہ کاری کرنے والے ادارے کی حیثیت بھی رکھتا ہے، جو اب تک پاکستان میں 3.5 ارب ڈالر کی سرمایہ کاری کر چکا ہے۔